

IN - NAHILA

TA'

AGOSTINO

LEVANZON.

GAZZETTA TA' CULL GIMGHA BIEK TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha żeuġ dac li għaraf hallat il helu ma'l mehtieġ.

57.

2 ta' OTTUBRU 1909.

IT-TIENI SENA

F'IEHIM.

Hadd ma jista jissieheb għal ankas minn sena; u jecj ma jgharranix, għallankas hmistax kabel, li ma fi hsiebux igedded, inghoddu bhalha 'msieheb għa's-sena ta' ūara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallsu, barra minn dan, il posta ucoll. Cull min jissieheb issa jiehu l-eūuel disa xhur b'xejn; min ijsiebh u jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu għand il Fotografu VELLA u għand is-Sur ĠANNI CRITIEN, it-tnejn fi Strada Rjali ta' l Belt fejn jista jsir il hlas ta' l gazzetta ucoll. L-ittri għa'd-Direzzjoni għandhom jinbaghtu collha f'Ta's-Sliema, 12, Str: S, Vincenzo, għal l-Amministrazzjoni għand il Cav: G. E. INGLOTT, 24, Rue D'Argens, L-Imsida.

Industriji Maltin.

Jecj irridu prova oħra biex incunu nafu chemm ilhom li nibtu l-industriji f'Malta induru għal l-iscultura għaliex billi dina thalli hūejjeġ ta' rham jistgħu jdumu hajjin ūisk iżjed m'il qūadri li thallilna il pittura. L-architettura ucoll tista tghinna hafna f'dina il haġa u għalhecc dakka ta' ghajn lejn il monumenti li bakghilna tista tatina hafna daūl ucoll. Tant l-architettura chemm ucoll l-iscultura juruna b'ic-ċar li is-snajja chienu imxeū ġa hafna il kuddiem u fejn jimxu is-snajja jimxu ucoll l-industriji billi daūna bhal žeuġ t'ahūa jridu jimx u lil xulxin lejn il progress.

Daūna il monumenti juruna b'ic-ċar li chienu ġa mxeū hafna il kuddiem l-architettura u l-iscultura minn żmien ūisk kabel ta' l migja ta' r-Rumani f'Malta igifieri minn elfejn sena l'haūn. Il monumenti ta' t-tempji li sabu f'Haġar Kim, ta' Imnajdra, il Ġgantija ta' Għaūdex, daūc ta' Fuk Cordin li ġie studja Dr: Ashby, u il Catacombi ta' Hal Salfieni li fih sab tant xkakef antichi il habriechi Cav: N. Tagliaferro, scond ma jifhmu l-akūa għorrief li studjaū l-antichitajiet tagħna u fosthom il Meyer huma collha ta' c-civiltà li chellna kabel il migja ta' l Feniċji f'pajjisna.

Issa daūna il monumenti juruna ċar li l-architettura u l-iscultura chienu ġa għal daūc iż-żmienijiet imxeū hafna il kuddiem. It-tempju ta' Ġunone, li Cicerun sejjahlu « imkaddes u antic hafna » jurina li minn żmienijiet l-actar f'il bogħod nibtu u imxeū il kuddiem is-snajja tostna u l-actar l-architettura. Insejt insemmi ucoll it-tempju ta' l alla-falz Ercoli, li chien mibni f'Marsaxlocc u li tiegħu għadhom jidhru xi fdal

u għad għandna il fdal ta' Teatru antic krib Ha'z-Zabbar magħmul tond bhal « Circu, » u il herba ta' banjijiet-pubblici. Dana collu juri li f'daūc iż-żmienijiet li għal bosta nazzjoni-jiet oħra chienu żmienijiet ta' dlam u ta' ghama u li fihom chienu għadhom salvagġi, jigru gherieūen, ijghammru f'il gherien, jinzebgħu b'il wood u jibzghu m'ir-ragħad ahna connu poplu civilizzat seūāa b'it-teatri u il banjii-pubblici, b'it-tempji u l-iscultura fihom.

U dana ma ahniex nakilghuh minn żniedna, Akraū l-opri ta' l għorrief Allegranza, ta' l Conti Borch, ta' n-Navarro, ta' Saint Priest, ta' l Boisgelin, ta' Crispo-Barbaro, ta' A. A. Caruana, ta' Patri Magri, ta' l Meyer, u ta' oħrajn li isimhom ma ġiex kuddiem moħhi biex taraū chemm tasseū chient ic-civilizzata u immixxija il kuddiem Malta l-hemm minn elfejn sena ilu. Il Houel, f'il famusa opra tiegħu « Voyage Pittoresque » ijsemmi il tđal ta' Bingemma u jghid li daūc in-nies li bneū daūc il monumenti ma setghux ijccunu hliet nies imchissrin f'cull għerf u f'cull sengħa; u m'hux f'Malta biss iżda f'Għaūdex ucoll billi hemm ucoll insabu monumenti importanti hafna u xi bcejjeċ ta' scultura m'il isbah li bhalhom ġo' l Greċja biss, pajjis Fidja u Apelle, chienu jsiru f'dac iż-żmien.

Sa haūn mela ūsalna biex ippruvajna b'id-daūl ta' l Istoria u ta' l monumenti li ic-civiltà, is-snajja u l-industriji f'Malta iffaċċaū cmieni hafna, għallankas l-hemm minn elfejn sena bogħod.

Izda haġa curjusa! jecj stajna nithadtu f'is-sod m'is-snajja u l-industriji tagħna f'daūc iż-żmienijiet ta' l bogħod ma nistghux naghmlu l-istess fuk żmienijiet oħra għad li ūisk ekreb lejna, igifieri minn mindu ir-Rumani ma bakghux jaħcmu fuk il ġzira tagħna sa ġeū in-Normanni taht il Conti Ruggieru t'Altavilla fl-1090. Igifieri li għal elf sena shaħ x'ghadda minn għalina seūāa ma nafuhx. Ma' ūakgha ta' l Imperu Ruman

uakgħu ucoll il Colonji tiegħu u għalhecc irridu nifhmu li f'da'nc l-elf sena m'hux biss li il gherf, is-snaġġa u l-industrija ma imxeux il kuddiem iżda li marru l-ura bħal ma mar collox l-ura f'da'nc l-elf sena ma'd-dinja kollha li tħažżmet b'id-dlamijiet coroh ta' l Medio-Evo.

Nafu li xi maltin laħku cbarat f'Costantinopoli iżda dana hu ftit üisk għalina; u billi il Għarab scond il Korghan tagħhom, cull fejn chienu jaħcmu huma chienu jekirdu collox biex ma jhallux jecj jista jeun jissemma iżjed l-isem ta' l-insara, naħseb li chemm statui, qüadri u ħuejjeġ mictuba li sabu collha kerduhom u għalhecc l-Istorja tagħna ta' da'nc iż-żmienijiet ma hix ħliet ċappä dlam li tista taktagħha b'is-sicchina.

Biss nafu li meta ūara il « *Vespri Siciliani* » il Gzejjer tagħna bħal Skallija uakgħu taħt idejn l-Aragunizi (Spanjoli) raġa beda jimxi go Skallija u go Spanja il koton u l-insiġ tagħna. Dana jurina b'ic-ċar li dic l-industrija, ma chientex inkerdet għal collox fi žmien id-dlamijiet u ma nafx għala il Għarab, li chienu nies għorrief u ħaūtiela ħafna chellhom jekirdu l-industrija tagħna meta daūna ma chellhom x'jaksmu xejn ma'r-religjon.

Mela üisk naħseb li billi il Għarab f'da'nc iż-żmienijiet chient mohħhom actar f'ir-rebħ u f'it-tharbit ta' l-għedeūa m'hux kerdu iżda ftit hadu ħsieb li jmixxu l-industrija tagħna il kuddiem; u jecj hu minna li daūn il Għarab ħaduha contra il Maltin imħabba f'it-tüemmin tagħhom u li daūna inħbeū imħabba f'hecc f'il catacombi (għad li ma nafux m'il l-Istorja) jista jeun li il Maltin tgherrxu u għalhecc tfixclu ucoll l-industrija.

Mela f'is-seclu tiittax reġgħet iffaċċat l-industrija ta' l-insiġ ūara li chient inħbiet taħt il ħacma bizantina u għar-bija.

Dina il ħabta ucoll bdeū jimbneū il bastimenti imsejħhin BERGANTINI li chienu acbar u actar b'is-saħħa m'il FUSTI ta' kabel, u daūna bdeu ijbaħħru bejn Malta u Barzlona. Fi Spanja il Maltin chienu jorbtu f'il portijiet il bergantin tagħhom u jibkgħu dieħlin go l-art sa jibdlu f'dobluni u f'gordi ta' l colonn il ħuejjeġ li ijcunu hadu magħhom.

Dana jurina li il cummerċ malti fil bidu tiegħu chellu x'jaksam ħafna ma' Spanja u li għalhecc ħafna minn da'nc id-draūūiet u m'il cliem li min ma jafx l-Istorja tagħna seūta jaħsbu collu taljan jeū skalli ma hux ħliet spanjol; iżda billi it-taljani u l-ispanjoli huma demm üieħed latin u billi it-tharriġ ma't-taljani sar ūara għal min ma kagħadx jaħsibha b'iz-zejjed deher collox taljan bħal ma kal dan l-aħħar lil Professur Boselli ta' l Università tagħna li f'il ftit xhur li ilu fostna u b'il ftit li sata jakra fuk Malta beda jittrinċja il fehmiel tiegħu biex ijgiegħel jitbissmu ħafna nies li studjaū l-Istorja tagħna kablu u aħjar minnu.

Minn dana il cummerċ ma' Spanja chienu jgħixu ħafna nies u għalhecc bakgħu għal ħafna žmien ūara jissemeū il *baħrin* u il *mercanti ta' Spanja*. Hemm min ijrid ijgħid, u ta' d'il fehma hu il Prof. Vassallo li Barcellonetta (Balzunetta) ta' l Furjana ħadet isimha billi fiha chienu ingabru ħafna nies li chient haūn spanjoli minn Barcellona jeū li chienu jicummerċjaū ma' l Barcellonisi. Iżda jiena ma nifhemx li sata katt ijcun hecc billi dana il cummerċ li kiegħdin insemmu far fi žmien üisk kabel ma bdiet timbena il Furjana.

Dana il cummerċ ta' l koton u ta' l insiġ dam ħaj seūta għal tliet mitt sena shaħ u f'dic il ħabta l-egħlieki ma chie-nux ħliet jinżergħu koton u f'cull dar ma contx tisma ħliet it-taħbit ta'n-neūl u il għana ħleju ta'n-nissieġa zghažah tagħna.

Meta imbagħad geū il Cavalieri l-industrija ta' l insiġ kal-għet dakka ta' ħarta seūta billi sjed il bergantini għogobhom actar li jmorru jgħerreu ūara ix-xūieni toroc u jakbdu il prejjes milli jokogħdu jgorru ix-xakak fi Spanja; u ħafna baħrin għogobhom actar jmorru fuk ix-xūieni ta' l Ordni milli fuk il bergantini billi chienu actar f'is-sgur li ma tantx jakgħu ir-siera ta' l cursari toroc.

Iżda l-insiġ u il ħidma ta' l koton ma mietux għal collox għad li hadu għadsa cbira u f'articolu iehor naraū għala dina l-industrija reġgħet ħadet ir-ruh.



IL CANDIDATI.

Il Cummissjunarji maħtura m'il Gvern biex jmixxu il għaž-la ta' l Cunsiljieri ħargu l-ismijiet ta' da'nc li resku u li huma daūn:—

GHAL L-EUUEL DISTRETT.

In-Negozjant Ġużè Bencini u
It-Tabib Andrè Pullicino.

GHAT-TIENI DISTRETT.

It-Tabib P. P. Agius B.A; C.F. Direttur ta' r-*Risorgimento*.
L-Avucat Costantin Roncali P.L. u
It-Tabib Manūel Said.

GHAT-TIELET DISTRETT.

Il Procuratur Legali Franc: Azzopardi u
Ninu Dalli, Direttur ta' l *Patriota*.

GHAR-RABA DISTRETT.

It-Tabib Neric Cauchi C.F. u
L-Avucat Benjamin Bonnici.

GHAL HAMES DISTRETT.

Salv: Cachia Żammit.
In-Nutar Salv: Cauchi u
In-Negozjant Carmelo Lanzon.

GHAS-SITT DISTRETT.

L-Avucat Franc: Buhagiar u
Il Marchis u Avucat Alfredu Mattei.

GHAS-SEBA DISTRETT.

Il Contin u Avucat Alfredu Caruana-Gatto B.A.
Li Curunell u Marchis G. L. De Piro C.M.G. u
Il Proc: Legali Gużè Zammit.

GHAT-TMIEN DISTRETT.

L-Avucat Turu Mercieca M.A. u
Il Perit Bascal Calleja.

Daūna il Candidati huma imkassmin fi tliet partiti. Il PARTIT NAZZJONALISTA li jrid li il Candidati tiegħu jitilgħu u jibkgħu f'il Cunsill jiccumbattu il Gvern m'il aħjar li jist-għu; li tnejn minnhom jidħlu fl-Esecuttiv u jieħdu it-tliet mitt lira ta' xogħolhom, u li jibkgħu jaħdmu u jipprotestaū irüieħhom f'il Cunsill biex jakilgħu Costituzzjoni aħjar minn dic li għandna, ressak l'it-Tabib Pullicino, l'it-Tabib Said, lil Proc: Legali Fco: Azzopardi, lil Avucat Benjamin Bonnici, lil Salv: Cachia Zammit, lil Marchis u Avucat Alf: Mattei, lil Contin u Avucat Alfredu Caruana-Gatto, u lil Avucat Turu Mercieca.

Il PARTIT ASTENSJONISTA ijrid li il Candidati tiegħu, jecj jigu maħtura, malli jitilgħu f'il Cunsill jitilku minnufiħ bħal-ha protesta talli il Ministru ma seūüieħ il Costituzzjoni chif xtak u għandu dritt il Poplu Malti; u li jħallu il Cunsill bla Cunsiljieri ta' l Poplu biex il Gvern ijgħassed ūaħdu u minn

jeddu bla ma jokghod jidhak f'üicc il minuranza li chif inhi contra il Gvern ma tista taghmel xejn. Dana il Partit gdid hareg bhalha Candidati tieghu l'in-Neguzjant Guze Benicini, lil Avukat Costantin Roncali, lil Ninu Dalli, l'it-Tabib Cauchi, l'in-Nutar Cauchi, lil Avukat Buhagiar, lil Marchis De Piro u lil Perit Calleja.

It-tielet PARTIT INDIPENDENTI hareg, jeü hargu minn jeddom, l'it-Tabib Agius, l'in-Neguzjant Lanzon u lil Proc. Legali Zammit. X'inh il fehma ta' daün ta' l'ahhar kaluh jeü ijghiduh f'il programmi taghhom.

Il Proc. Legali Zammit krajt li irtira u nahseb li ghamel seüa biex ma jixxerdux hafna voti u il poplu ma jifx-chilx chif ghandu jivvota; u nixtiek li it-Tabib Agius u in-Negozjant Lanzon jaghmlu bhalu billi ma jirrapresentaüx hlief il fehma taghhom jeü ta'ftit hbieb taghhom, biex ma jifxclux il voti ta' ohrajn li jirrapresentaü iz-zeug partiti li fihom, b'ghajb u hsara cbira, inkasam il poplu.

Hafna m'il insieghbin ta'n-"Nahla" chitbuli jeü stakseüni b'il tomm x'inh il fehma tieghi u talbuni natihom id-daül lil min minn dina il kattanija collha ghandhom jatu il vot; u jiena bhalha Direttur ta'gazzetta li tindañal f'il politica u bhalha cittadin li ghandi id-dritt nati il fehma tieghi f'dac li jmiss lil pajjisi sejjer inüiegibhom b'dic l-indipendenza u b'dic l'onesta politica li dejjem xtakt inzejjen bihom il gazzetta tieghi. Forsi sejjer immur contra il fehma ta'hafna hbieb eghziez tieghi, forsi cliemi sejjer ijcun ta' gid lil xi eghdeüa li fejn setghu u jistghu jaghmluli id-deni u jahmu contra tieghi; billi; *amicus Plato sed magis amica veritas*: meta hemm il gid ta' pajjis u ta' poplu hemm bzonn li naghlak ghajnejja gha'd-deni li ghamluli f'eghdeüa, li nsodd üidnejja ghal cliem helu ta' hbieb li fejn jistghu jaghmluli jeü ghamluli il gid, u nisma biss lehen üiehed: *dac ta' l'cuxjenza tieghi* u nictab dac li jghidli mohhi üara li gharbilit m'il ahjar li stajt dina il questjoni imbixcla u imhabbla li dañal fiha il pajjs gha'd-dannu tieghu.

Nibda biex inghid illi il kasma ta' poplu f'zeug partiti hi ta'ghajb u hsara cbira ghalina. Meta it-tiranni jridu jirfsu ahjar fuk ghonk il poplu dejjem ijfittxu biex jimxu scond il principju: *Divide et impera*: terrak il poplu halli issaltan fuku. U il Gvern Ingliz, b'il gherf cbir tieghu, chellu il hila jifra f'nofs il poplu bomba minn tieghu li xeü-üxet l-ahüa contra l-ahüa u li sejjra taghmel hafna hsara lilna b'hafna gid lilu.

Jiena cont fraht hafna meta chienu spiccaü il güerer coroh bejn il Mizzjani u is-Savonjani u meta daüna inghaku f'partit üiehed ta' poplu contra il Gvern ghaliex hecc ghandu jkun: IL POPLU CONTRA IL GVERN u m'hux dejjem *per sistema* izda biss meta dana jaghmel xi haqa hazina u contra il gid ta' poplu. L-ahüa ma ghandom katt jtkabdu contra l-ahüa ghaliex min ijcun xeüüxhom jokghod f'it-tieka jidhak u jiddeverti. Mela dina il ferka ta' poplu f'zeug partiti ma toghgobni xejn ghaliex sejjra tcun ta'hsara cbira ghalina.

B'dakshecc ma irridx inghid li ghandu il poplu jibka b'fuk ghonku il partit ta's-Sur Azzopardi u shabu, le. Jecc ghandu hila il poplu jahtar nies ta' hila jeü ta' hrara acbar biex jakbzu gha'd-drittijiet tieghu, tant ahjar. Basta li biex niccumbattu contra il hazin ta' Gvern ijcun hemm partit üiehed u li ma düar il bandiera tieghu jingabar il poplu collu.

Mela il poplu ghandu jiftah ghajnejh seüa u f'dan il mument ta' hajja jeü meüt ghalih ijhaddem monhu halli ma jatix hajja lil zeug partiti izda lil üiehed biss, sabiex il poplu jibka maghkud mieghu halli niccumbattu taht bandiera üahda contra min kieghed jirfisna.

Biex tistghu tatu hajja lil üiehed biss minn daüna iz-zeug partiti hemm bzonn li tiznu tajjeb dac li jridu u li tifhmu x'gid jeü x'deni jigri lil pajjis m'il votazzjoni taghcom.

Jiena biex inghincom sejjer inghidilcom chif fhimt l-affari jien üara li habbilit rasi fukha hafna bla ma nippretendi li ghandcom tañsbu bhali u li ma tañsbux bhal haddiehor.

Nibdeü minn haün: Il Cunsiljieri ta' Poplu ghandhom jokoghdu f'il Cunsill jiccumbattu lil Gvern allavolja *in minoranza* jeü ghandhom malli jitolghu jiddimettu irüieghom bhalha protesta u jhallu lil Gvern ijghassed üahdu?

Chiecu conna miljuni u niflhu hafna bhal l-Australja, il Canada jeü is-South Africa cont inghidilcom halli innaffru l-Inghilterra b'cull xorta ta' protesta ghaliex conna ncunu nistghu ingeghluha b'is-seüa jeü b'id-dneüa tirrispetta il protesta taghna. Izda ahna zghar üisk, ponn dubbien u illum giefja ghal cull sentiment ta' patriottismu jeü ta' sacrificju. Mela xortina ma hix hlief li inbusu l-id li xi dakkiet meta tañkarna nixtieku naktugha; u it-talba u il chelma it-tajba huma üisk ahjar m'it-tnaffira.

Ghalchemm il Gvern Ingliz tana üisk ftit minn dac li tlabna u li ghandu id-dritt ijcollna izda dejjem ta xi ftit üiden gha't-talb u it-thannin taghna: jecc issa inhabbtulu ma haku il ftit li tana bla ma ghandna il hila niehdulu b'id-dneüa dac li jisthokkilna x'jigri? Il Ministru ma jokghod ijhares lejn il hakk taghna xejn, bhalha bniedem superv ingliz ijuebbes kalbu u m'hux talli ma jatina xejn actar izda actarx jargha jiehnilna dac li ghandna u jecc nitniffu jislet il bajjonetti u jiehu il Gzejjer taghna b'il punta ta's-sejf taht idejh u jaghmel bina u b'pajjisna dac li jrid u li joghgbu.

Mela kabel naktghu darba inkisu mitt darba li ma immorrux natu f'idejn il Ministru is-sicchina li forsi jixtiek jghitkilna rasna biha.

B'dana il cliem irrid infehimcom li l-ASTENSJONI m'il Cunsill ma toghgobnix u li üisk ahjar incomplu nipprotestaü irüiegha costituzzjonalment f'is-seduti ta' Cunsill, jeü b'il petizzjonijiet jeü b'ir-risoluzzjonijiet f'il meetings milli inhabbtulu ma haku id-dritt ta'r-rappresentanza li ghandna u nokoghdu incejjku barra.

L-astensjonismu ma joghgbonix ucoll ghal raguni ohra li hi din: li il Cunsiljieri ta' poplu ghalchemm *in minoranza* u ma ghandhomx setgha f'il votazzjoni izda ghandhom dejjem is-setgha li jiccorrispondu ma' Ministru annom ta' poplu u li f'id-*Debates* ijhallu irregistrata ghal kuddiem il Ministru il mohkrija ta' Gvern; izda jecc il Poplu ma jcollux Cunsiljieri li jirranpresentaü costituzzjonalment il Ministru jaghmlilha ta't-trux u ta' ghama u m'hux sejjer jati üiden jeü cas ghal dac li jictbu il gazzetti jeü li inghajtu ahna barra m'il Cunsill.

Ma jidhrilcom mela li incunu miexjin actar b'il ghakal jecc inghozzu u inhadmu tajjeb dac il ftit li ghandna u nithabtu b'il chelma it-tajba li nakilghu xi haqa ahjar milli narmu f'üicc il Ministru dac li ghandna u dac li tana b'pericolu cbir li nitilfu collox? M'hux diga üieghed il Ministru li ghandu jistudja l-affari ta' maggjuranza ta' Cunsiljieri ta' Poplu f'il Cunsill Legislattiv? Ghala ma nistabru ftit iehor u inhalluh jistudja din l-affari tant importanti kabel ma nonfru bl-astensjoni? Tghiduli ghax illusingana hafna il Ministru u f'loc tigliega tana fellus. Niehdu pacenzja b'il fellus sa naraü tixx it-tigliega. Daüna ma humiex ftajjar. Mela ifhmu x'ghedtilcom li l-astensjoni f'DANA IL MUMENT deni biss tista taghmlilna. Jecc f'il partit l-iehor jidrilcom li hemm min tibzghu minnu u ma tavdaüx tivvotaüx ghalih u hallu is-siggu vojta sa issibu üiehed ghal kalbcom. Jecc il politica ta's-Sur Cicc u shabu ma toghgobcomx collha, hudu pacenzja biha ghal d'id-darba sa theggu rüieghom seüa bi programma u b'partitarji ohra u jecc il poplu jkun collu ta' fehma üahda ma ntellghuhomx izjed. Izda li toforku il poplu KATT. Biss ivvotaü ghal min jidrilcom li ma jinxtarax m'il Gvern.



FLAKKII

Fost in-nies famusi inglizi hemm 1,270 ulied cappillani, 510 ulied avucati u 350 ulied tobba.

Fl-Asja hemm nies, it-Tartari, li jilbsu il koxra ta' huta, bhal salamuna, imsejjha tamara.

Mrs. Leland Stanford, fl-America, tat fuk sitt miljuni ta' liri flus carità. Hi u zeuġha ħalku l-akġa Università li hemm il Punent,—il «Leland Stanford Jr. University»—f'Berkeley, Californja, b'tifchira ta' binhom li miet żgħir. Mrs. Russell Sage, americana ucoll, tat ġa għal ikar u għa't-tagħlim xi erba miljuni u bi ħsiebha li kabel tmūt tati cull ma għandha għa l-istess ħaġa—xi tmax il miljun sterlina oħra. Miss Helen Gould, l-americana, tat ġa xi zeuġ miljuni. Mrs. Thomas F. Ryan, il mara ta'r-«Railway King» tat ġa xi miljun għal cnejjes; u Mrs. Winthrop xi miljun iehor għall-Università ta' Princeton. Mrs. A. A. Anderson tat ġa xi sitt miljun ukija għa't-tagħlim fl-America. L-isbaħ u l-icbar studju ta' pittur li haun f'id-dinja hu ta' zeuġha.

F'il Pol Articu, għad li thabtu ħafna għadu kadd ma laħak krib actar minn tliet mitt mil. L-euġel darba li maru biex ijsibu dan il Pol chien fl-1553, taht Sir Hugh Willoughby. Minn dac iż-żmien marru tlieta u ħamsin darba oħra l-Inglizi u mitejn darb'oħra nazzionijiet oħra. Meta maru l-Alert u id-Discovery intefku mija u għoxrin elf lira. L-actar ueħed li laħak il fuk chien Nansen fl-1896 li ūasal sal grad 86. Meta Sir Garnet Wolseley mar ijdur f'il West Africa intefku disa mitt elf lira f'għaxar xhur. Issa krajna li f'il Pol Articu ūasal Cook.

L-euġel maūra għal Pol Antarticu chienet fl-1840, u min dac iż-żmien saru xi ħames maūriet oħra. Dr. William Bruce kieghed ihejji ruħu biex ijmur għal Pol Antarticu u sejjer jonfok fuk il ħamsin elf lira. L-actar li ūasal hu Shackelton.

Hugh Miller, il famus geologu u chittieb scoċċiz chien fi tfulitu nagġar, bhal ma chien ucoll sa tnejn u tlietin sena Broadhart li imbagħad fetah triek i' il politica sabiħa ħafna.

Peter Fenelon Collier, li miet ma ilux, beda ħajtu jahdem f'il carrettuni, meta telak m'il Irlanda, pajjisu, u mar l-America u b'sittin lira li chellu imfaddla beda jistampa il cotba li minnhom dan l-aħħar chien kieghed jakla tmintax il elf lira f'is-sena!

Sir Martin Conway, f'it żmien ilu, żar il ūidien ta' l-Perù fl-America, u chiteb li f'il kiegh tagħhom hemm mnejn jin-gabru miljuni ta' liri sterlini trab ta'd-deheb li jinsab imħal-lat ma' l-hama.

Lord Gladstone chien jigi f'it-tmintax il grad m'is-Sultan ta' l-Inghilterra Edūardu I.

Il kalb ta' l-mara thabbat iżjed imgħaġġel minn ta'r-ragel. Ta tnejn u għoxrin sena ta'r-ragel thabbat 73 darba cull minuta u ta' l-mara 80. Ta sebghin sena ta'r-ragel 67 u ta' l-mara 81.

Il għajnejn ta' l-cocca huma mūaħħlin f'il ħofra tagħhom u għalhecc thares dejjem ċass.

Uieħed għaref, li ma chellux x'jagħmel, kal li fuk il gomma ta' francoboll sab fuk il mitejn miljun microbu, u għal hecc ħazin ħafna li ueħed biex ijūaħħal il bolli jxarrabhom b'ir-riek.



Il Malti għal Maltin.

Diel—delicatezza. «Hudu b'id-diel għaliex trattbu sgur, bil herra ma tasalx.» **Dlieli**—graċli, delicat. «X'riedha dic id-dliela?»—dic ix-xebba delicata li jonkosha zeuġ xemgħat biex jidfnuha. «Iz-żagħżuħ igennen, u ix-xiħ idellel»—jihobb u jittratta tajjeb dac li jcollu. **Diel** tisser ucoll «xagħar» u l-actar ta'n-nisa, «Holl dlielec u gib iż-zejt.» «Nagħga midliela»—li għandha ħafna suf.

Demla—gerħa cherħa fuk l-annimali.

Dmumi—m'il leun id-demmm. «Ahmar dmumi.»

Iddemmes—issajjar b'ħafna ħūaūar. «Ful imdemmes.»

Demus—kabar ta' l-antichi. «Chien fuk kaddu leūliemes; iżda illum kieghed ijgħammar f'id-dūiemes.»

Denb-it-taūs—amarantu (tjur).

Deni neūbi—intermittenti.

Deniġha—custilja.

Iddexxex—tithan il kamħ oħxon; tiecol maħtuf u bla ma tomgħod seūūa. «L-ichel imdexxex ijdorr» l-ichel li ma tomgħdux tajjeb jagħmillec indigestjoni.

Dip—lupu.

Dibsi—ta' culur mitfi. «Ziemel dibsi.»

Dieda—fiaccla jeū ħabel b'il katran mixgħul.

Difa—meta l-ajru jibda jishon f'ix-xitūa. «L-ajru beda jidfa.»

Midfen—cimiterju.

Dikkien—pulptu, cattedra.

Dicsa—tingħiža kaūūija. «Ha dicsata kaūūija»—għalja, ħasda.

Midilca—unguent, pomata.

Dimis—meta il boċċa tilhak il lozzu b'it-tbatija. «Lahku b'id-dimis»—f'il ūakt.

Dannejtec ragel—fhimt li int ragel, «rajtu ūakagħ, dannejtu miet»—fhimt li miet. **Iddanni**—tithem li hu.

Din—religjon. «Ahrak dinec.» Ragel ta' **din** ħazin»—ta' costumi ħziena.

Din—fl-antic chienet tisser ucoll ġurisdizzjoni, setgħa ta' emand, u minn haun giet il chelma «Mdina» għaliex fiha chien jokgħod il Hachem.

Dinier—munita antica iżgħar minn ħabba. «Ma għandix dinier x'natic, chit tarani bieghni, għax ta' fuki senduki.» Inghidu ucoll «ma għandix cruċ fuk hiex nahlef»—għaliex dari chellna il ħabba ta' l-cruċ b'is-salib ta' l-Cavaliere u il Maltin chienu jahilfu fukha.

Dirja—mibegħda, abborriment. «Midri minn cullħadd» mibgħud, ħadd ma jahmlu.

Dirdiena—biċċa flus antica li chienet issarraff xi tliet habbiet.

Tidrec—tkum cmieni. «Għal cacċa jidrec u jħabrec, għal l-istudju le.»

Dirgla—għajta cbira ta' dispjacir (tismagħha rari).

Dneūūa—forza, violenza.

Dgħul—dubju. «Dahħaltli dgħul ġo rasi.»

Dghumi—mudlami. «L-ajru dgħumi, gejjja ix-xita.» «Ma nħobbx nagħmilha ma' min hu dgħumi»—m'hux allegru, buż-ziēka, donnu fonkla. «Ahmar dagħmiem»—scur.

(Jissocct.)



Il Congress ta' l' Esperanto.

Dana il Congress irnexxa tassew' uisk actar milli tiehed chien jahseb billi it-taħhid ta' Barcellona bażza lil bosta nies; u chien jirnexxi uisk actar chiecu fl-aħħar xahar ma inkalax dac il hafna għaħg li tafa bħal sħaba setda fuk dic il belt tant sabiħa daks li hi da' l mument immiccta. Il għadd ta' dauc li hadu it-*tessera* ta' Congressisti chien ta' elf u tliet mija; izda ma daun tiehed ijjrid ijjid it-tliet t-*elef* esperantista li hemm f' Barcellona u hafna minn dauc it-tliet *elef* l-oħra li jinsabu imxerrda f' il Catalanja collha. Meta tiehed ijjib kud-diem għajnejh li fuk l-elf ruħ tkanklu minn pajjishom biex marru hadu sehem f' dana il Congress għandna nifhmu li l-idea ta' l-Lingwa Internazzjonali miexja f' id-dinja b' ir-rieh f' il kala gmielha u li ma hux f' il bogħod iz-żmien li il cōtra ta' l-bniedmin tifhem chemm tcun ta' fejda dina il haġa; u għalhecc cullhadd ijjahhalha frasu li jistudjaha. Għal dauc li jagħmlu differenza bejn sistema u iehor, bejn *Esperanto* jeħ *Ido*, ingħidilhom li tiehed għandu jifrah meta jara lingwa internazzjonali miexja il kuddiem tcun liema tcun, ghaliex dina hi l-euħel haġa li hemm bżonn jifhmu il bniedmin — il hteġa ta' l idea — liema sistema għandu jibka naraħ b' il mod il mod fuk l-istudju ta' l għorrief. L-euħel jinhtieg li tittrionfa l-IDEA u ūara is-SISTEMA.

Għaldakstant jiena fraħt hafna meta rajt l-idea tittrionfa f' Barcellona; għat-trionfa ta' s-sistema hemm żmien b' iz-zejjed; u marridux ninseu li l-*Esperanto* u l-*Ido* ma humiex zeuġ sistemi differenti izda l-*Ido* hu biss l-*Esperanto* imseuħi f' xi sbalji tiegħu u għalhecc cull min jiccumbatti għal l-*Ido* f' il tond ijcun għadu *Esperantista* u ijcun kieghed jiccumbatti għal l-*Esperanto* li halak Zamenhof. Min jirtocca inqatru ma jcxunx l-aħtur tiegħu u l-ankas ma jcxun għamel qūadru gdid.

Mela hemm bżonn li jisctu f' it-id-dinja il gūerer li tkanklu bejn *Esperantisti* u *Idisti* u li b' għajb cbir hafna minnhom sarru gūerer personali l-actar baxxi; u li it-tnejn, id f' id, jiccumbattu biex tixxerred u tittrionfa l-idea għal gid u il progress ta' d-dinja collha, u li imbagħad għa' t-tisūijiet li hemm bżonn tiehed jarahom b' il mod il mod ūara li jcxun ūizen tajjeb il cliem ta' l għorrief.

Dana għedtu biex infihem li għalchemm jiena nixtieq hafna li narahom ijsiru fl-*Esperanto* hafna minn dauc ir-ritormi li kal *Ido*; fl-istess hin jiena dejjem *Esperantista* u partitarju ta' l-Lingwa Interazzjonali chif cont minn dejjem u għalhecc

mort hadt sehem f' il Congress u fraħt hafna meta rajt li irnexxa.

Jiena bi hsiebni ingħidilcom x'sar f' dana il Congress u cnaemm chienet sabiħa il-lakgħa li għamlulna f' Barcellona, biex minn ma jafx x'igiferi u chif ijsir Congress jitgħallem; u biex dauc li għadhom ma hadux b' is-serjeta' dina l-idea ta' l-Lingwa Internazzjonali jaraħ chemm nies għorrief u intelligenti hadu sehem f' dana il Congress u biex jaraħ is-Sultan u il Ministri ta' Spanja b' liema hrara ghienu lil dina l-idea; u b' hecc nitma li dauc collha li għadhom ma thajjrux jitgħallmu dina il-lingwa hafna u mahtieġa jagħmluh f' kasir żmien halli dana l-ilsien sabiħ ijjittex jixxerred m' il actar fis ma' d-dinja u b' hecc tiehed jista jicda jara minnu xi gid.

L-*Esperantisti* ta' Barcellona hadmu u hadmu b' il kalb biex jirnexxi seūa dana il Congress u il Cunitat, li tiegħu chien President is-Sur Pujula de Valles, hakku cull tifhir talli għaraf f' mument coroh hafna jinfed b' il hila tiegħu biex jirnexxi fejn ūasal. L-euħel ma hadmu f' il belt chien li halku hafna *Esperantisti* godda; u aħna ma ncunux kieghdin incabbru meta ingħidu li f' Barcellona biss hemm ma' t-tliet *elef* *Esperantista*. Hadmu ucoll hafna biex gegħlu lil cbarat ta' l Belt collha, lill Ministri u li' s-Sultan stess biex jifhmu il hteġa ta' dina l-idea u li għalhecc ijjgħejnuhom u jilkgħu lil *Esperantisti* frustieri b' dic il ferħa u b' dic il hrara collha li ma johorgux chif gieħ u laħak minn moħħna li chellna il cbara xorti ingaūduhom.


Id-Dr. Zamenhof ma' s-Sinjura tiegħu ūaslu f' Barcellona f' it granet kabel u alluġgħa f' il *Hotel Colon* li m' hux biss hu l-isbaħ tiehed ta' Barcellona izda tiehed m' il isbaħ ta' d-dinja u krajt fi *gnida* li il camra ta' l pranzu tiegħu hi l-icbar ūahda ta' l hotels li haun f' id-dinja.

Jien rajtha u tassew' tghagģbec b' il cobor u il gmiel tagħha.

l-Lakgħa ufficjali chellha issir fl-Istazzjon ta' l-Ferrovija, kuddiem cullhadd; izda is-Sindcu ta' l belt baħa jlakka hafna nies flimchien u għalhecc għamel il-Lakgħa f' il Palazz tiegħu fe' n daħlu biss l-*Esperantisti* u xi nies cbar mistiednin ta' l Belt.

Is-Sindcu għamel taħdita sabiħa hafna bi lsien catalan fe' n kal li il Belt ta' Barcellona hi ferħana li tilka lil l-aħtur ta' l *Esperanto* u lil dauc il hafna *Esperantisti* li tkanklu minn pajjishom biex jieħdu sehem u li il Palazz tiegħu u il Belt collha huma kejsom darna. Il President Pujula kaleb għal l-*Esperanto* dana il cliem u Zamenhof irrisponda tajjeb hafna bl-*Esperanto* biex irringrazzjah għal cullhadd u Pujula kaleb dana il cliem għal catalan biex fehmuħ is-Sindcu u il Cbarat li chien hemm.

(*Jissocta*).



DI ALCUNE PIANTE SELVATICHE CHE POSSONO SERVIRE DI NUTRIMENTO ALL'UOMO

(*Jissocta minn numru ta' kabel.*)

Coi semi delle diverse specie del genere *Poa* in varie provincie dell'Asia, e specialmente nell'Abissinia, se ne prepara un pane poco agro, ma aggradevole, e di facile digestione: di esse vivono nei nostri campi le specie *P. annua*, *P. aquatica*, *P. distans*, *P. rigida*, e la *P. trivialis*.

Della famiglia delle Liliacee, i cui bulbi sono commestibili, abbiamo una specie del genere *Asphodelus*, che abbonda nelle nostre vallate e colline, cioè l'*Asphodelus ramosus Berwick*, nel cui bulbo trovasi una materia amidacea, combinata con un principio acro-irritante, che coll'azione del fuoco si dissipa. Questa pianta, che alligna nel mezzodì dell'Europa, e nel Levante era conosciuta dagli antichi, di essa fa parola Ippocrate: egli ne mangiavano i bulbi cotti sotto le ceneri, e ne piantavano attorno alle sepolture nella volgare credenza, che le ombre dei trapassati si nutrissero delle sue radici. Molti animali sono avidissimi de' suoi bulbi; Poiret ha veduto in Barbaria i cinghiali scavare la terra, onde scoprirli.

Ha pure i suoi bulbi alimentari, come attesa Gmelin, una altra pianta della stessa famiglia la *Tulipa sylvestris*, la quale è stata trovata la prima volta nelle terre di Casal Zebbug dal Dr. Agostino Naudi nostro concittadino di felice memoria.

La famiglia delle Orchidee comprende un numero grande di piante indigene quasi di tutte le regioni del globo; fra le quali quelle dei paesi caldi sono spesso fruttifere e parasite, erbacee e terrestri quelle delle zone temperate.

Il genere *Orchis*, da cui ebbe nome la famiglia, contiene moltissime specie, la più parte delle quali vegeta in Europa e nelle contrade temperate del globo, come in Persia e nel bacino del Mediterraneo.

Nei nostri terreni il Professore Zerafa ha osservato le specie *Orchis coriophora*, l'*O. longicornu*, e l'*O. pyramidalis*, e il nostro segretario erborizzando nel dintorno dello Zurrico in *Wied Babu* raccolse l'*O. undulatifolia* del Bivon, e l'*O. acuminata* del Desfontaines, e nella Piazza di San Clemente rinvenne la specie *O. saccata* Tenorii. Le orchidee propriamente parlando non sono di alcun uso terapeutico, e poco o nulla si adoperano in medicina: tutte le specie fornite di tubercoli radicali, come sono le nostre, possono adoperarsi come nutritive.

Dai bulbi di queste piante si prepara una materia alimentare, conosciuta col nome di salep: a tal fine si raccolgono in varie provincie della Turchia e della Persia i bulbi di ogni specie indistintamente, s'immergono nell'acqua calda o fredda per togliere la pellicola, indi si fanno seccare al sole infilandoli in forma di collare, ovvero ponendoli sopra tele tese; in tal guisa seccati, per lungo tempo possono conservare.

Gli abitanti di quei paesi dove il salep si prepara, e da dove perviene fino a noi, sanno ben apprezzare le pregievoli qualità di questo prodotto, sanno ben valersi della sua proprietà nutritiva; costoro di fatti in sin da molto tempo si servono del salep come di un delicato alimento, i Turchi ed i Persiani ne fanno un uso giornaliero nei loro pranzi. Si vuole che questo alimento contenga, sotto il minor volume possibile, la maggiore quantità di sostanza nutritiva, e che un'oncia basti a nutrire un uomo per un giorno.

In Francia si procurò con felice riuscita di sostituire al salep esotico quello preparato con tuberi indigeni, e nella sua disseccazione si adoperò il forno invece del sole di Persia. Diverse dissertazioni furono scritte sovra tale oggetto, delle quali la più interessante è quella di Marsillac, in cui dimostrò le grandi utilità che in ogni tempo, e più in quello di carestie, si potessero ricavare da questi tuberi nutritivi.

Nel nostro suolo vivono pure quattro specie del genere *Ophrys*, l'*O. tenthredinifera*, l'*O. fusca* del Link, l'*O. bombylifera*, e l'*O. aranifera* di Hudson, dai cui tuberi è stato pure ricavato il salep.

La famiglia delle Iridee contiene non meno alcune piante, i cui bulbi sono alimentari; di fatti il *Gladiolus infestus* del Bianca *Habb el Kamh*, e l'*Ixia Bulbocodium*, che vegetano nei nostri campi, hanno bulbi contenenti materia fecolacea, e che si mangiano al Capo di Buona Speranza.

(*Jissocta.*)



OTTUBRU.

(Ix-xahar ta' z-zriegh.)

Shana bejjenija 21.7 Centigradi.

Ijrahhsu it-teum, il ghansar, iz-zaghfran u il frauli; jizirghu il harrub, il busbies u in-naspli; ijsiru il gheneb, iz-zebbug, ir-rummien, il-angas, ir-rand, il pumacannella, il pistacci, iz-zorba, l-isfargel; jinzghu il haüh, l-isfargel, il-angas, it-tuffieh ta' Belludja, il geüz, il berkuk, iz-zinzel u iz-zorba.

F'ir-raba baghli jsir il hrit u it-tidmil; jinzerghu ix-xghir, il golbiena, il piselli, ic-cicarda u il ful; jithaüulu it-tuffieh-ta Adam u il cromb-ta'l-gidra; jiddaccar il harrub u jingabar il bjad.

F'ir-raba sakti tinzara il bkajla; jithaüulu iz-zebbug, li sprag u il kakotx, jinkala il currat; jinkatghu il cannamieli u il kara franciz u jituieldu il hrief.

Proverbji:—

Meta f'is-sajf tara tberrak it-tramuntana;
Jeü xita kaüüija ittenna, jeü shana.



L-eüel xita tcun ghar-raba u ghal bjar,
Jecc tissocca b'il gid timla l-irzietet u l'id-djar.



CRONOLOGIJA TA' MALTA.

OTTUBRU.

4—1813. Il Maltin geü iddichiarati sudditi ingliži.

5—1813. Il Gvernatur Maitland ha f'id-ajh il hacma ta' Malta.

6—1775. Giet iccunsagrata il Cnisja ta' l-Capuccini ta' Ghaüdex.

7—1571. Rebha ta' l-Maltin fuk it-Toroc.

8—1702. Giet iccunsagrata il Catidral ta' l-Imdina.

9—1837. Spiçcat il Corla.

10—1783. Giet iccunsagrata il Cnisja ta' Hal Safi.



IS-SAHHAR FALZUN.

—«Mela ilec tigi l-Imdina ma'l hamsin sena!» kallu Gauci «Tbiddlet xejn minn dac iż-żmien il haun? Għadec tiftacar seña fl-Ingress?»

—«Bansejn» kal is-Sur Kalamias «u donnu il bierah; is-snin ijghaddu bhal berka u ma jistenneū lil hadd. Dic il habta cont għadni fl-aħjar tiegħi bhalcom għa'x ma contx in-ghodd iżjed minn sebgha u ghoxrin sena u üicc l-Isle Adam ferhan jiehu l-imfietah ta' l-Imdina ūara il hafna burraxx kalil li garrab ma mar katt minn kuddiem ghajnejja.»

—«Mur ara x'festa chien haun! chemm nies geū! Ahna conna ankas biss mitüelda...» kabzet kalet Marija.

—«U għalhecc» kabeż kal Gauci «nisthajjel li tixtiek taf xi haġa bhali x'sar f'dac inhar, u nitma li is-Sur Kalamias ijghidilna f'it x'ghadu jiftacar fuk dac l-Ingress li dejjem nisma l'ix-xjuh tagħna jsemmuh.»

Marija ūriet b'rasha li tixtiek, u Rusanna refghet ghajnejha lejn is-Sur Kalamias ucoll, u għalhecc dana la gietu ix-xokka f'moxtha li jderrilhom f'it beda jghid:—

—«L-eūēl haġa li għadec tcun taf, Marija, hi din li chien zijuc, in-Nutar Giacomini Ingūanez, li mar ma'l Avucatur Toni Cassar għand l-Imperatur bhalha Deputati biex jaraū taht liema ttehim dana reha il Gzira f'idejn il Cavalieri billi għal l-eūēl il Maltin habtu jittnafru u dendlu xuftejhomm għal miġja tagħhom. Malta dic il habta chemm chemm chienet tlaħhak tliet in elf ruh u għalhecc f'it chien ijhabbel rasu biha il Vicirē; u meta f'id-29 ta' Mejju marru il Cavalieri Fra Ugone de Coupons, General ta'x-Xūieni u'l Balliju Fra Ġuann Bonifacio tahom is-setgħa malajr fuk da'l Gzejjer bla ma kaġhad jati ūiden l'id-Deputati maltin, u jumejn ūara geū haun u il Cummissarju tahom il pussess ūara li hafu li ma għandhomx jilagħbu lil l-Imperatur.

«L-eūēl ma mejjlu rashom lejn l-Ordni chienu il kassisin f'is-sagristija ta' l-Catidral; u ūara kaġħdu ucoll għal ftehim il Cbarat, b'il patt li il privileggi u id-draūriet ta' l-Maltin ma jista jmisshom hadd. Alvaru De Nava biss żamm jebes u ma riedx jerħi f'idejhomm Sant'Anglu billi chien haudu cens minn għand is-Sultan Ferdinandu talli chien silfu tliet t-elf f'jorin. Il Cavalieri ūieghduh hamsin scut renta f'ix-xahar u kal iva ucoll. Sar il ftehim f'Għaūdex ucoll billi hemm chellhom l-Università u deher li sejjer jibda collox b'üicc il gid.

«Izda chien jonkos l-aħjar, il firma ta' l-Gran Mastru fejn ijuēghed li jħares il pattijiet ta' l-Maltin u għalhecc billi dana chien għadu jistrieħ f'Serkusa, marru hemm bhalha Ambaxxaturi il Ġurat Paūlu de Nasis ma Ġanni Calavà, Ciccu Platamone u Pietru Manara sabiex l-Isle Adam jiffirmalhom il carti; u niftacar li il Gran Mastru lakagħhom bil ferħ f'is-16 ta' Lulju nhar ta' Carmnu, u għamel ismu f'cull ma riedu. F'Malta sa chemm giē il Gran Mastru, baka bhalha Gvernatur il Cav: Fra Anton Aurel Bottigella. Daūna il griesfex chien għarrafni bihom il Hachem, Alla jatih il mistrieħ ta' dejjem, f'ūaħda m'it-tahditiet tagħna ta' ūara għaliex meta gie l-Ordni chien għadu żaġħżuħ bhali; u nittacar ucoll li chien kalli li ūaħda m'il hūejjeg li il Cavalieri bdeū ijnaffru bihom lil Maltin chienet li ma rieduhomx joktlu iżjed haġel biex ijmorru għalih huma. It-tieni tcheschisa chienet din li il Gran Mastru gieghel lil poplu baxx li jaħdem b'xejn biex bena f'il Birgu armerija u sptar u billi hadilhom il Cnisja ta' San Laūrenz għal l-Ordni u talla il parrocca f'il Cnisja ta' l-Lunzjata u ha l-erba cnejjes žgħar l-oħra għalina il griegħi.»

—«Mela contu hafna dic il habta?» staksieh Gauci.

—«Iva, conna katgħa ġmielha u għalhecc taūna tliet parrocci f'il Birgu: Santa Marija ta' l-Griegħi, * San Ġorg u S-Niclaū. D'il habta ma hemmx actar minn sebghin familja billi il biēca il cbira marru jokogħdu il Belt u billi hemm ucoll għandhom il Cnisja ta' San Nicola.

Marija kabzet kattlu:—«Sur Kalamias, jidhirli li semmejt ix-xbiha ta' l-Madonna Damaxxena; jakaū dina hi dic li jghidulha ucoll ta' Filermu u i għamlet hafna għeġubijiet?»

* *Dina illum hi l-Oratorju ta' S. Ġużeppe fejn hemm merfugħin ix-xabla u il cappell ta' La Vallette. Chienet kabbel tissejjah Santa Catarina u tbiddel l-isem tagħha meta il Griegħi giebu fiha ix-xbiha ta' l-Sidna Marija Damaxxena li illum tinsab f'il Cnisja ta' l-Griegħi ta' l-Belt. Ta' S. Ġorg chienet ūara il Lunzjata u illum baka l-isem ta' t-triek.*

(Jissocia.)



Hanut cbir u sabih għal chiri b'is-supplica u il commodi tajjiet collha li trid is-Sanitā, f'Balzunetta, Sda: Botanico, No 14. Staksu għand Attard li jokogħod fl-istess triek numru 12.

Fethet il

MISIDA PHARMACY

ta' l-Farmacista **A. Agius.**

COLLOX B'IRHIS U M'IL AĤJAR.

Min hu marid bl-ANEMIJA (takar ta'demm) u jrid ijfiek f'GHOXRIN ġurnata jiehu
**L'ELIXIR
TA' S. VINCENS DE PAOLI**

Is-Sur G. Muscat ūara għaxar snin ugiegh ta' ras kaūūi bla ma sata jfejku b'xejn ma't-tielet flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kaūūija. Daūna is-sinjuri ucoll li sejr insemmu ippruvaūh fukhom stess jeū fuk xi hadd ieħor u harġu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna oħrajn.

Jinbigh fl-ispizzierija ta' t-Tabib

FABRIZ BORG.—Il Belt.

267, STRADA REALE.



GHA'N = NERVUSI!

Meta thossoc ghajjen, kalbec seūda, nif-ec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūueg f'il haġja u tibchi jeū tidhak għal xejn b'xejn ijcolloc dic il marda li jsejjulha

NEVRASTENIJA

u jecc tasseū hemm medicina li tista tfejjakha jeū li tagħmillec hafna gid hi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahhra hafna m'il aħjar tobbja ta' l-Italja. Timbiegh fi fliexchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.



Fl-Istitut ta's-Sur C. L. Borg, ta' Strada Due Porte, 188-189
l-Isla jintgħata cors regolari ta' l-lingwa ingliza, taljana, fran-
ciza, latina, ta' l-Matematika u ta' l-Cummerç, ta' l-Istorja, Cal-
ligrafija u Religjon.

Tridu tpejpu sigarretti m'il ahjar u m'il orħos?
Ixtru is-sigarretti "Special" ta' Alfredo Caruana ta' Ta's-
Sliema li jimbigħu f'il hūienet principali.
F'daūna is-sigarretti hemm l-armi ta' l-cunjomijiet.

Min ijcun ijjrid jircanta xi hag'a u jrid jitolak-
ha f'idejn seuua b'garanzija talli jcollu bi flus kiegh-
din l-Anglo Egyptian Bank, u b'il ftehim li sa ju-
mejn uara il bejgh għandu jatic il flus, li jcunu dahlu
f'idejc; u ma dana bi drittijiet l-actar moderati imur
għand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,
fejn ijsib ucoll għal bejgh cull xorta ta' mobbli u faj-
jenzi, g'odda u seconda man, bi prezzijiet irhas
tasseu.

Min ijjrid jixtri

CAUCAU

m'il ahjar, bla tahlit, bla grass u li għandu fama tajba
f'Malta ta' tlietin sena, ijfittex il marca tant imfahhra

BENS DORP

għand il magħrufa minn cullhadd

C. CAMILLERI & SONS

50-51, STRADA MERCANTI - IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien
fi Strada Magazzini, Nru. 8, il Furjana fejn ijsir ucoll cull xorta ta' xogħol ta' stam-
pa b'ir-rekka collha u bi prezzijiet irhas ferm.